

नियंत्रक शिधावाटप व संचालक नागरी पुरवठा, मुंबई यांचे समोर

वाचा :-

- १) या कार्यालयाच्या दक्षता शाखेकडून दिनांक १९/०१/२०१३ रोजी प्राप्त झालेला अहवाल व त्यासोबतची कागदपत्रे.
 - २) या कार्यालयाची "कारणे दाखवा नोटीस" क्र.निशि/अंमल/६-अ/प्र.क्र.०३/२०१३/जा.६९, दिनांक २१/०१/२०१३, ०७/०२/२०१३ व २५/०२/२०१३.
 - ३) अतिरिक्त सरकारी वकील, मा. उच्च न्यायालय, मुंबई यांचे पत्र क्र. सीआरआय/१६५२/२०१३ दिनांक २२/०२/२०१३.
- या कार्यालयाचे पत्र क्र.निशि/अंमल/६-अ/प्र.क्र.०३/२०१३/जा.१४५, दिनांक २५/०२/२०१३. अन्न व औषध प्रशासन विभाग, वांद्रे, मुंबई यांचे पत्र क्र. एफटीएल/एफडीअे/०८(४)/१३ दिनांक २२/०२/२०१३ अन्वये प्राप्त पृथःकरण अहवाल.



क्र.निशि/अंमल/६-अ/प्र.क्र.०३/२०१३/जा. १५३
नियंत्रक शिधावाटप व संचालक
नागरी पुरवठा यांचे कार्यालय,
रॉयल इन्शुरन्स इमारत, ५ वा मजला,
१४, ज. टाटा मार्ग, चर्चगेट,
मुंबई - ४०० ०२०.
दिनांक : २८/०२/२०१३.

अंतरीम आदेश

(जीवनावश्यक वस्तू कायदा, १९५५ चे कलम ६-अ अन्वये)

दिनांक ११/०१/२०१३ रोजी मे. गौतम मार्केटिंग, प्लॉट नंबर ४२, सेक्टर-१९ अ, एपीएमसी, दानाबंदर समोर, वाशी, नवी मुंबई या कंपनीमध्ये पामतेल तसेच कमी प्रतीचे खाद्यतेल हे विविध क्षमतेच्या डब्यांमध्ये पॅकींग करून त्या डब्यांवर शेंगदाणा तेल, राईचे तेल, कपाशीचे तेल अशी लेबले लावून त्यामधील खाद्यतेलाचा साठा हा उच्च प्रतीचा असल्याचे भासवून ग्राहकांची फसवणूक करित असल्याच्या या कार्यालयास मिळालेल्या खात्रीलायक खबरीनुसार या कार्यालयातील फिरत्या पथकातील अधिकारी/कर्मचारी हे पंचांसह दुपारी ४.३० वाजता अलाहाबाद बँक, सेक्टर १९-अ, वाशी, नवी मुंबई येथून शासकीय वाहनाने प्लॉट नंबर ४२, सेक्टर-१९ अ, एपीएमसी, दानाबंदर समोर, वाशी, नवी मुंबई येथे पोहोचले. सदर गाळयामध्ये प्रवेश केला असता समोरच असलेल्या काऊंटरवर उपस्थित असलेल्या इसमास अधिकाऱ्यांनी स्वतःची ओळख करून देऊन त्याला त्याचे नांव विचारले असता, त्याने त्याचे नांव अमित अमरशी गाला असे सांगितले. अधिकाऱ्यांनी पंचांसमक्ष त्याचे व्यवसायाबाबत विचारणा केली असता, तो मे. गौतम मार्केटिंगचे मालक विशाल अमरशी गाला यांचा भाऊ असल्याचे सांगितले.

अधिकार्यांनी मालक केव्हा हजर होतील याबाबतची विचारणा केली असता ते भिवंडी येथे गेलेले असून, ते एक तासात हजर होतील असे सांगितले.

तदनंतर उपस्थित इसमास अधिकार्यांनी पंचासमक्ष सदर गाळयामध्ये चालत असलेल्या व्यवसायाबाबत विचारणा केली असता, त्याने सदर गाळयामध्ये विविध प्रकारचे खाद्यतेल मे. रुची ऑईल, मे. लिबर्टी, मे. कमांनी, मे. संजय सोयाबीन व मे. कृष्णा रिफायनरी इ. विविध कंपन्यांकडून लूज साठा खरेदी करून त्याचे १ लिटर, ५ लिटर चे पाऊच/कॅन व १५ किलो पत्र्याच्या डब्यामध्ये पॅकींग करून विविध किरकोळ विक्रेत्यांना ते त्यांच्या गरजेनुसार विक्री करत असल्याचे अमित अमरशी गाला यांनी अधिकार्यांना पंचासमक्ष सांगितले.

अधिकार्यांनी पंचासमक्ष व्यवसायाकरिता साठवणूक केलेल्या खाद्यतेलाचे वरील नमूद पत्त्यावर वरील साठवणूक परवाना तसेच कंपनीस आवश्यक असणारे इतर परवान्याबाबत विचारणा केली असता, अमित अमरशी गाला यांनी अधिकार्यांना पंचासमक्ष खालील कागदपत्रांच्या छायांकित प्रती सादर केल्या.

१. दिनांक ३१.०३.२०११ रोजी निर्गमित केलेला घटनास्थळी असलेल्या नमूद पत्त्यावरील गुमास्ता परवाना क्रमांक एस/३१६४१, वैधता दिनांक २०१३.
२. दिनांक ३१.१२.२०१४ पर्यंत वैध असलेला शिधावाटप यंत्रणेकडील खाद्यतेल घाऊक परवाना क्रमांक क्र. ४१ एफ/वाशी-१०, सं.प/७८१ (घा.) पत्ता - एल ५९, ओपीएमसी मार्केट-१, फेज २, सेक्टर-१९, वाशी, नवी मुंबई या जून्या तसेच वेगळ्या पत्त्यावरील परवाना आढळून आला.
३. अन्न व औषध प्रशासन यांचे घटनास्थळी असलेल्या नमूद पत्त्यावरील परवाना क्रमांक S/NM/REP/६०४/COM/५०४२/२०११ वैधता दिनांक ३१.१२.२०१५.
४. कंपनीच्या जागेबाबतचे ०१.०३.२०११ ते ३०.११.२०१३ पर्यंतचे अमरजितसिंग धिल्लॉन व त्यांची पत्नी सुरजीतकौर यांचे नावे असलेले भाडेकरारनामा.
५. कृष्णा रिफायनरी व लिबर्टी ऑईल मिलचे इनवॉइस बिल.
६. व्यवसायाच्या जागेचा पत्ता बदली करण्याकरिता फ परिमंडळ कार्यालयास सादर केलेले दिनांक २०.०४.२०११ व १७.०९.२०१२ चे अर्जाची छायांकित प्रत.

अधिकार्यांनी उपस्थित इसम यांच्याकडे अधिक विचारणा केली असता, वरील नमूद बिलानुसार विविध कंपन्यांकडून खरेदी केलेला खाद्यतेलाचा साठा कंपनीच्या पोठमाळयावर असलेल्या जाड लोखंडी टाक्यांमध्ये साठवणूक करून त्याचे १ लिटर, ५ लिटर व १५ किलोच्या क्षमतेमध्ये पॅकींग करून किरकोळ विक्रेत्यांना विक्री करत असल्याचे सांगितले. तदनंतर अधिकार्यांनी उपनियंत्रक शिधावाटप, फ परिमंडळ, ठाणे यांनी निर्गमित केलेला खाद्यतेलाच्या घाऊक परवान्यावरील घटनास्थळापासून वेगळा पत्ता असल्याची बाब निदर्शनास आणून दिली

0003

असता, सदर परवान्यावरील नमूद पत्त्याची नोंद व पत्ता बदलण्याकरिता दिनांक २०.०४.२०११ रोजी संबंधित कार्यालयात अर्ज सादर केल्याचे सांगून सदर पत्ता बदलच्या अर्जासोबत आवश्यक कागदपत्रांची पूर्तता न केल्याची बाब संबंधित कार्यालयाच्या अधिकाऱ्यांनी स्थळ भेटीच्या वेळी सांगितले. त्यामूळे जागेच्या पुराव्याबाबत मागणी केल्यानुसार कोणताही पुरावा सादर न केल्याने त्याचा अर्ज निकाली काढण्यात आल्याचे त्यास सांगण्यात आले. तदनंतर दिनांक १७.०९.२०१२ रोजी परवान्यावरील पत्ता बदली करण्याकरिता नव्याने अर्ज केल्याचे सांगून सदर अर्जासोबतही जागेच्या पुराव्याबाबत आवश्यकतेनुसार कोणताही ठोस पुरावा सादर केला नसल्याची बाब अधिकारी व पंचासमक्ष उपस्थित इसमाने कबूल केली आहे. अधिकाऱ्यांनी जागेच्या मालकीबाबत विचारणा केली असता, सदर जागा अमरजितसिंग धिल्लॉन व सुरजितकौर यांच्या नांचे असल्याचे सांगून सदर जागा दिनांक ०१.०३.२०११ पासून ३०.११.२०१३ पर्यंतच्या कालावधीसाठी भाडेतत्वावर घेतल्याचे उपस्थित इसमाने अधिकाऱ्यांना पंचासमक्ष सांगितले. त्यानुसार अधिकाऱ्यांनी अमित अमरशी गाला यांचा लेखी जबाब पंचासमक्ष नोंदविण्यात आला आहे.

तदनंतर काही कालावधीने एक व्यक्ती घटनास्थळी उपस्थित झाली. अधिकाऱ्यांनी पंचासमक्ष सदर व्यक्तीस त्याचे नाव विचारले असता, त्याने त्याचे नाव विशाल अमरशी गाला असे सांगून ते मे. गौतम मार्केटिंग, प्लॉट नंबर ४२, सेक्टर-१९ अ, अ पी एम सी, दानाबंदर समोर, वाशी, नवी मुंबई येथे चालत असलेल्या खाद्यतेलाच्या पॅकींग व घाऊक व्यवसायाचे ते मालक असल्याचे सांगितले. अधिकाऱ्यांनी पंचासमक्ष सदर व्यक्तीस गळ्यात साठवणूक करून ठेवण्यात आलेल्या खाद्यतेल साठयाबाबत विचारणा केली असता, त्याने विविध कंपन्यांकडून खरेदी केलेला खाद्यतेलाचा साठा कंपनीच्या पोठमाळयावर असलेल्या जाड लोखंडी टाक्यांमध्ये साठवणूक करून त्याचे १ लिटर, ५ लिटर व १५ किलोच्या क्षमतेमध्ये पॅकींग करून किरकोळ विक्रेत्यांना विक्री करत असल्याचे सांगितले.

सदर खाद्यतेल कोणाकडून खरेदी केले जाते याबाबत अधिकाऱ्यांनी पंचासमक्ष विशाल अमरशी गाला यांना विचारणा केली असता, वरील नमूद बिलानुसार कृष्णा रिफायनरी व लिबर्टी ऑईल मिल या कंपन्यांकडून खरेदी केलेला खाद्यतेलाचा साठा कंपनीच्या पोठमाळयावर असलेल्या जाड लोखंडी टाक्यांमध्ये साठवणूक करून त्याचे १ लिटर, ५ लिटर व १५ किलोच्या क्षमतेमध्ये पॅकींग करून किरकोळ विक्रेत्यांना विक्री करत असल्याचे सांगितले. तदनंतर अधिकाऱ्यांनी उपनियंत्रक शिधावाटप, फ परिमंडळ, ठाणे यांनी निर्गमित केलेला खाद्यतेलाच्या घाऊक परवान्यावरील घटनास्थळापासून वेगळा पत्ता असल्याची बाब निदर्शनास आणून दिली असता, सदर परवान्यावरील नमूद पत्त्याची नोंद व पत्ता बदलण्याकरिता दिनांक २०.०४.२०११ रोजी संबंधित कार्यालयात अर्ज सादर केल्याचे सांगून सदर पत्ता बदलच्या अर्जासोबत आवश्यक कागदपत्रांची पूर्तता न केल्याची बाब संबंधित कार्यालयाच्या अधिकाऱ्यांनी स्थळ भेटीच्या वेळी सांगितले. त्यामूळे जागेच्या पुराव्याबाबत मागणी केल्यानुसार कोणताही पुरावा

सादर न केल्याने त्याचा अर्ज निकाली काढण्यात आल्याचे त्यांनी सांगितले. तदनंतर दिनांक १७.०९.२०१२ रोजी परवान्यावरील पत्ता बदली करण्याकरिता नव्याने अर्ज केल्याचे सांगून सदर अर्जासोबतही जागेच्या पुराव्याबाबत आवश्यकतेनुसार कोणताही ठोस पुरावा सादर केला नसल्याची बाब अधिकारी व पंचासमक्ष उपस्थित इसमाने कबूल केली आहे. अधिकाऱ्यांनी जागेच्या मालकीबाबत विचारणा केली असता, सदर जागा अमरजितसिंग धिल्लौन व सुरजितकौर यांच्या नांवे असल्याचे सांगून सदर जागा दिनांक ०१.०३.२०११ पासून ३०.११.२०१३ पर्यंतच्या कालावधीसाठी भाडेत्वावर घेतल्याचे उपस्थित इसमाने अधिकाऱ्यांना पंचासमक्ष सांगितले. त्यानुसार अधिकाऱ्यांनी अमित अमरशी गाला यांचा लेखी जबाब पंचासमक्ष नोंदविण्यात आला आहे. तदनंतर अधिकाऱ्यांनी पंच व उपस्थित व्यक्ती अमित अमरशी गाला यांचे समक्ष युनीटमधील असलेल्या टाक्यांमधील तसेच विविध क्षमतेच्या खाद्यतेल साठ्याचे मोजमाप/मोजदाद केले असता, ते खालील प्रमाणे आढळले.

पॅक केलेल्या डब्यामधील प्रत्यक्ष साठा मोजमाप

अ. क्र.	खाद्यतेल ब्रॅंडचे नांव	तेलाचा प्रकार	डबा संख्या	क्षमता प्रती डबा कि.ग्रॅ.	एकूण साठा कि.ग्रॅ.	लिटर्समध्ये	दर प्रति किलो	दर प्रति डबा	एकूण किंमत
१	ग्रेट सन	सनफ्लॉवर	७८	१५	११७०	१२८५.८	६२	९३०	७२५४०
२	राधारार्ड्स	सनफ्लॉवर	५१	१५	७६५	८४०.७४	६४	९६०	४८९६०
३	ईगल रार्ड्स	सनफ्लॉवर	३४२	१५	५१३०	५६३७.९	६४	९६०	३२८३२०
४	सौराष्ट	सिंगतेल	४२	१५	६३०	६९२.३७	९५	१४३०	५९८५०
५	पूजा	कॉटनसिड	३५	१५	५२५	५७६.९८	६६	९९०	३४६५०
६	गौतम	सोयाबीन	६	१५	९०	९८.९१	६८	१०२०	६१२०
७	प्लेन	कॉटनसिड	४८	१५	७२०	७९१.२८	६६	९९०	४७५२०
८	सनी	कॉटनसिड	८८	१५	१३२०	१४५०.७	६६	९९०	८७१२०
९	तीलडाप	तीलतेल	८	१५	१२०	१३१.८८	८५	१२८०	१०२००
१०	स्वादीष्ट	कॉटनसिड	६३	१५	९४५	१०३८.६	६६	९९०	६२३७०
११	गुजरात	सिंगतेल	१२०	१५	१८००	१९७८.२	९५	१४३०	१७१०००
१२	लेबले नसलेले	सिंगतेल	७३५	१५	११०२५	१२११६	९५	१४३०	१०४७३७५
१३	खराब तेल	सिंगतेल	५५१	१५	८२६५	९०८३.२	९५	१४३०	७८५१७५
१४	सोना	सिंगतेल	९	५	४०.९५	४५	७९	३६०	३२३५.१
१५	गुजरात	सिंगतेल	४०	५	१८२.००	२००	७९	३६०	१४३७८
१६	सुर्याडिलक्स	सनफ्लॉवर	२०८	५	९४६.४०	१०४०	७७	३५०	७२८७३
१७	गोपाळ	मस्टर	१७६	५	८००.८०	८८०	८४	३८०	६७२६७
१८	गौतम	सनफ्लॉवर	६४	५	२९१.२०	३२०	७७	३५०	२२४२२
१९	द्वारकेश	मस्टर	१३६	५	६१८.८०	६८०	८४	३८०	५१९७९
२०	शुभम	सिंगतेल	१६	५	७२.८०	८०	७९	३६०	५७५१.२

CONTROLLER

0005

२१	शाम	मस्टर	३२	५	१४५.६०	१६०	८४	३८०	१२२३०
२२	केशव	मस्टर	६०	१	५४.६०	६०	८६	७८	४६९५.६
२३	गौतम	सनफ्लॉवर	४३५	१	३९५.८५	४३५	८४	७६	३३२५१
२४	सनटाईम	सनफ्लॉवर	५४०	१	४९१.४०	५४०	८४	७६	४१२७८
२५	केशव	सरसों का तेल	१४४०	१	१३१०.४०	१४४०	८६	७८	११२६९४
२६	तीलडाप	तीळतेल	४८०	१	४३६.८०	४८०	१०४	९५	४५४२७
एकूण			५८०३		३८२९२.६	४२०८२.५६			३२४८६८०२

टाक्यांमधील प्रत्यक्ष साठा मोजमाप

अ. क्र.	टाकी क्रमांक	तेलाचा प्रकार	साठा लिटर्स	साठा कि.ग्रॅ मध्ये	दर प्रति कि.ग्रॅ.	एकूण किंमत
१	१	राईचे तेल	५२८५	४८०९.४	७७	३७०३१९.९५
२	२	राईस ब्रॅड	५९९३	५४५३.६	५४	२९४४९६.०२
३	३	कॉटासिड	१३१८४	११९९७	५८	६९५८५१.५२
४	४	रिकामी	०	०	०	०.००
५	५	पामतेल	५१८८	४७२१.१	४६	२१७१६९.६८
६	६	पामतेल	१८४१	१६७५.३	४६	७७०६४.२६
७	७	कॉटासिड	४४६४	४०६२.२	५८	२३५६०९.९२
एकूण			३५९५५	३२७१९.०५		१८९०५११.३५

उपरोक्त युनीटच्या टाक्यांमधील सुट्टे व १ लिटर, ५ लिटर व १५ लिटर डब्यामधील सर्व प्रकारच्या खाद्यतेलाचे अधिकाऱ्यांनी पंच व विशाल अमरशी गाला यांचे समक्ष स्वच्छ पारदर्शक प्लास्टीकच्या १ लि. क्षमतेच्या बाटल्यांमध्ये प्रत्येकी तीन असे नमूने घेण्यात आले व त्यास सीलबंद करण्यात आले.

सदर विनापरवाना ठेवलेले खाद्यतेल व इतर मुद्देमाल पंचांसमक्ष घटनास्थळी आहे त्या स्थितीत जप्त करण्यात आला. जप्त मुद्देमालाचा तपशील खालील प्रमाणे आहे.

अ. क्र.	जप्त मुद्देमाल तपशिल	एकूण साठा	नग	जप्त मुद्देमालाची एकूण किंमत(रुपये)
१	पॅक केलेल्या डब्यामधील खाद्यतेल कि.ग्रॅ. मध्ये	३२५०५.००		२७,६१,२००.००/-
२	पॅक केलेल्या डब्यामधील खाद्यतेल कि.ग्रॅ. मध्ये	५७८७.६०		४,८७,४८२.४५/-
३	टाक्यांमधील प्रत्यक्ष खाद्यतेल कि.ग्रॅ. मध्ये	३२७१९.०५		१८,९०,५११.३५/-
४	पत्र्याचे रिकामे डबे १५ कि.ग्रॅ. क्षमतेचे		१३४७	६७,३५०.००/-
५	प्लॅस्टीकचे रिकामे डबे ५ लिटर क्षमतेचे		५६३८	१,४०,९५०.००/-
६	प्लॅस्टीकचे रिकामे डबे १५ लिटर क्षमतेचे		१६०	११,२००.००/-

०००६	७	लॅस्टीकचे रिकाम्या बाटल्या १ लिटर क्षमतेचे	२४००	१४,४००.००/-
	८	पाऊच मशीन	१	१,५०,०००.००/-
	९	हॉरीझॉन एअर कॉम्प्रेसर	१	७५,०००.००/-
	१०	फिलींग मशीन फिलीप्स कंपनी	१	१,००,०००.००/-
	११	सिलिंग मशीन जॅनसन कंपनी	१	२०,०००.००/-
	१२	वजन काटा सी टॅक कंपनी	१	६,०००.००/-
	१३	लोखंडी टाक्या ७ टाक्या	७	७,००,०००.००/-
	१४	इलेक्ट्रीक मोटार	१	१५,०००.००/-
एकूण				६४,३९,०९३.८०/-

तद्नंतर जप्त मुद्देमालासह कंपनी सिलबंद करुन पोलीसांच्या ताब्यात देण्यात आले आहे.

अशाप्रकारे जप्त करण्यात आलेला खाद्यतेलाची विनापरवाना खरेदी, साठवणूक व विक्री करुन घटनास्थळी पामतेल तसेच कमी प्रतीचे खाद्यतेल हे विविध क्षमतेच्या डब्यांमध्ये पॅकींग करुन त्या डब्यांवर शेंगदाणा तेल, राईचे तेल, कपाशीचे तेल अशी विविध ब्रॅन्डची लेबले लावून त्यामधील खाद्यतेलाचा साठा हा उच्च प्रतीचा असल्याचे भासवून ग्राहकांची फसवणूक करीत असल्याचे निष्पन्न झाल्याने, पर्यायाने त्यांनी शासनाची तसेच उपभोक्त्यांची फसवणूक केल्याने, संबंधिताविरुद्ध जीवनावश्यक वस्तू कायदा, १९५५ चे कलम ३, ७, ८ व १० तसेच महाराष्ट्र शेडयूल्ड कमोडोटीज होलसेल डिलर्स लायसेन्सींग ऑर्डर, १९९८ च्या तरतूदीचा भंग केल्याने त्यांचेविरुद्ध ए.पी.एम.सी. पोलिस ठाणे, नवी मुंबई येथे गुन्हा नोंद क्र. ३००३/२०१३, दिनांक १२/०१/२०१३ अन्वये गुन्हा नोंद करुन वरील मुद्देमाल जप्त करण्यात आला.

उपरोक्त जप्त मुद्देमालाची जीवनावश्यक वस्तू कायदा, १९५५ चे कलम ६-अ प्रमाणे विल्हेवाट लावण्याकरिता जीवनावश्यक वस्तू कायदा, १९५५ चे कलम ६-ब नुसार सर्व संबंधितांना दिनांक २१/०१/२०१३ रोजी कारणे दाखवा नोटीस बजावून या प्रकरणी जप्त करण्यात आलेला मुद्देमाल सरकारजमा का करण्यात येऊ नये, याची कारणे स्पष्ट करणारा खुलासा मागविण्यात आला. तसेच मौखिक खुलासा करण्याची संधी म्हणून दिनांक ०५/०२/२०१३ रोजी सुनावणी ठेवण्यात आली.

दिनांक ०५/०२/२०१३ रोजीच्या सुनावणीस तपासी पोलिस अधिकारी श्री. अरुण काटकर यांचे वतीने हेड कॉन्स्टेबल श्री. सी.बी. वक्ते यांनी उपस्थित राहून लेखी अभिवेदन सादर केले. सदर सुनावणीस अॅड. श्री. शरद सुर्यवंशी यांनी मे. गौतम मार्केटिंग यांचे वतीने वकालतनाम्यासह उपस्थित राहून टपालामार्फत सादर केलेले लेखी निवेदन कायम असल्याचे सांगितले. तसेच सदर सुनावणीस मे. गौतम मार्केटिंगचे मालक विशाल अमरशी गाला हे उपस्थित राहिले. सुनावणीस उपस्थितांनी त्यांना पंचनाम्याच्या प्रतीची आवश्यकता असल्याचे सांगून ती प्राप्त झाल्यानंतर सदर प्रकरणी युक्तीवाद करणार असल्याचे सांगून सुनावणीची पुढील तारीख मिळण्यास विनंती केली.

0007

सबब, संबंधितांना त्यांचे म्हणणे मांडण्यासाठी पुढील सुनावणी दिनांक २०/०२/२०१३ रोजी ठेवण्यात आली. तथापी, दिनांक २०/०२/२०१३ रोजीची सुनावणी प्रशासकिय कारणास्तव रद्द करण्यात आली. सबब, संबंधितांना त्यांचे म्हणणे मांडण्यासाठी पुढील सुनावणी दिनांक ०५/०३/२०१३ रोजी ठेवण्यात आली आहे.

मे. गौतम मार्केटिंग यांचे वतीने मा. उच्च न्यायालय, मुंबई येथे दाखल केलेल्या रिट पिटीशन क्र. ६४४/२०१३ अन्वये दिनांक २०/०२/२०१३ रोजीच्या सुनावणीस मा. उच्च न्यायालय, मुंबई यांनी नमूद गोदाम दिनांक २५/०२/२०१३ पर्यंत सिलमुक्त करण्याचे तसेच गोदामातील जप्त खाद्यतेलाचा साठा हा दिनांक २७/०२/२०१३ पर्यंत इतरत्र सुरक्षित ठिकाणी स्थलांतरीत करण्याचे निर्देशित केले असल्याबाबत अतिरिक्त सरकारी वकील, मा. उच्च न्यायालय, मुंबई यांनी पत्र क्र. सीआरआय/१६५२/२०१३ अन्वये दिनांक २५/०२/२०१३ रोजी या कार्यालयास प्राप्त पत्रान्वये अवगत केले आहे. त्याअनुषंगाने या कार्यालयाचे पत्र क्र.निशि/अंमल/६-अ/प्र.क्र.०३/२०१३/जा.१४५, दिनांक २५/०२/२०१३ अन्वये शिधावाटप अधिकारी, शिधावाटप कार्यालय क्र. ४१ फ, वाशी यांना मे. गौतम मार्केटिंग यांचे गोदाम तात्काळ सिलमुक्त करून पुर्तता अहवाल या कार्यालयास सादर करण्याबाबत आदेशित करण्यात आले.

मा. उच्च न्यायालय, मुंबई यांनी निर्देशित केल्यानुसार दिनांक २७/०२/२०१३ पर्यंत मे. गौतम मार्केटिंग यांच्या नमूद गोदामातील जप्त असलेला खाद्यतेलाचा सुटा तसेच पॅकबंद असलेला संपूर्ण साठा इतरत्र सुरक्षित ठिकाणी स्थलांतरीत करण्याचे प्रस्तावित आहे. मे. गौतम मार्केटिंग यांच्या जप्त असलेल्या विविध प्रकारच्या खाद्यतेलाचे घटनास्थळी घेण्यात आलेले नमुने हे या कार्यालयाच्या वतीने प्रचलित पध्दतीनुसार नव्याने दिलेल्या गोपनीय सांकेतिक कोड क्रमांकानुसार पृथःकरणासाठी पाठविण्यात आले. सदर नमुन्यांचा अन्न व औषध प्रशासन विभाग, वांद्रे, मुंबई यांचे पत्र क्र. एफटीएल/एफडीअे/०८(४)/१३ अन्वये दिनांक २५/०२/२०१३ रोजी या कार्यालयास प्राप्त झालेल्या पृथःकरण अहवालामध्ये, " I am of the opinion that above all samples confirm to their respective standards as per Food Safety and Standards (Food Products Standards and Food Additives) Regulation 2011. Except sample No. K-8, K-14, L-5 and L-38 does not confirm to the standards of Groundnut Oil, Soyabean Oil, Mustard Oil and Cotton Seed Oil respectively as per Food Safety and Standards (Food Products Standards and Food Additives) Regulation 2011 ", असे नमूद आहे.

उपरोक्त पृथःकरण अहवालाचे अवलोकन करता, नमुना क्र. K-8, K-14, L-5 व L-38 हे नमुने भेसळयुक्त असल्याचे सिद्ध झाले आहे. त्यामुळे सदर नमुन्यांचा जप्त खाद्यतेलाचा साठा हा भेसळयुक्त असल्याने तो मानवीय खाण्यास अयोग्य अथवा मानवीय जिवीतास धोका निर्माण करणारा असल्याचे निष्पन्न होत आहे.

0008

उपरोक्त वस्तुस्थिती पाहता, प्रस्तुत प्रकरणी दिनांक ०५/०३/२०१३ रोजी पुढील सुनावणी ठेवण्यात आली असून मे. गौतम मार्केटिंगचे मालक यांना नैसर्गिक न्याय म्हणून त्यांचे म्हणणे ऐकून घेणे अथवा त्यांना सुनावणीची संधी देणे आवश्यक असल्याची या कार्यालयाची धारणा आहे. सदर प्रकरणी सुनावणीची प्रक्रिया होऊन सर्व संबंधितांचे म्हणणे ऐकून घेवून अंतिम निकालपत्र देण्यास विलंब लागणार असल्याने व प्रस्तुत प्रकरणी जप्त करण्यात आलेला विविध खाद्यतेलाचा साठा हा नाशवंत असल्याने सदरचा पदार्थ आणखी काही काळ तसाच राहील्यास सदरचा साठा खराब होऊन शासनाचे आर्थिक नुकसान होण्याची शक्यता नाकारता येत नाही. जीवनावश्यक वस्तू कायदा, १९५५ चे कलम ६ (अ) चे पोट कलम २ मधील तरतूदीनुसार मे. गौतम मार्केटिंग यांचा जप्त करण्यात आलेला संपूर्ण खाद्यतेलाचा साठा हा वैध परवानाधारकास तसेच उर्वरीत भेसळयुक्त साठा हा मानवीय खाण्यास योग्य नसल्याने तो इतर व्यवसायात वापरण्यासाठी प्रचलित दराने विक्री करून येणारी रक्कत शासनजमा करण्याचे प्रस्तावित आहे. सबब, प्रस्तुत प्रकरणी जप्त करण्यात आलेल्या खाद्यतेलाच्या साठ्याबाबत नोंदविण्यात आलेल्या गुन्ह्याच्या तपासाच्या तसेच सदर प्रकरणी नोंदविण्यात आलेल्या गुन्ह्याच्या अधिन राहून अंतरीम आदेश पारित करण्याच्या निष्कर्षाप्रत मी आलेली आहे.

अंतरीम आदेश :-

- १) प्रस्तुत गुन्हा नोंद प्रकरणी जप्त करण्यात आलेला विविध खाद्यतेलाचा साठा तसेच पॅकबंद डब्यांमधील साठा हा शासनजमा करण्यात यावा.
- २) उक्त शासनजमा करण्यात आलेला विविध खाद्यतेलाचा साठा हा पोलिसांनी उपनियंत्रक शिधावाटप, फ परिमंडळ, ठाणे (दुरध्वनी क्र. ०२२-२५३३२६५७) यांचे मदतीने वैध परवानाधारकास प्रचलित दराने विक्री करून येणारी रक्कम शासनजमा करावी.
- ३) प्रस्तुत गुन्हा नोंद प्रकरणी जप्त करण्यात आलेला विविध खाद्यतेलाचा भेसळयुक्त साठा तसेच पॅकबंद डब्यांमधील साठा हा शासनजमा करण्यात यावा.
- ४) उक्त शासनजमा करण्यात आलेला विविध खाद्यतेलाचा भेसळयुक्त साठा हा पोलिसांनी उपनियंत्रक शिधावाटप, फ परिमंडळ, ठाणे (दुरध्वनी क्र. ०२२-२५३३२६५७) यांचे मदतीने मानवीय खाण्याव्यतिरिक्त इतर व्यवसायात वापरण्यासाठी प्रचलित दराने विक्री करून येणारी रक्कम शासनजमा करावी.

CONTROL
HEA

५) प्रकरणी जप्त करण्यात आलेल्या वरील मुद्देमालाव्यतिरिक्त शिल्लक राहिलेल्या मुद्देमालाबाबत
आदेश या प्रकरणी सुनावणीची कार्यवाही पूर्ण झाल्यानंतर निर्गमित करण्यात येतील.

वरीलप्रमाणे जप्त मुद्देमालाची पोलिसांनी विल्हेवाट लावून येणारी रक्कम पोलीसांनी वित्तीय सल्लागार व
उपसचिव, अन्न, नागरी पुरवठा व ग्राहक संरक्षण विभाग, मुंबई (Financial Advisor & Dy. Secretary, Food,
Civil Supply & Consumer Protection Dept., Govt. of Maharashtra, Mumbai) यांचे कार्यालयाच्या
वैयक्तिक ठेव लेख्यात "४४०८" या लेखाशिर्षात जमा करावी.


स्तरी/-
नियंत्रक शिधावाटप व
संचालक नागरी पुरवठा,
मुंबई.

प्रति,

मे. गौतम मार्केटिंगचे मालक विशाल अमरशी गाला
(वरिष्ठ पोलीस निरीक्षक, ए.पी.एम.सी. पोलिस ठाणे, नवी मुंबई यांचे मार्फत)

प्रत,

- १) वरिष्ठ पोलीस निरीक्षक, ए.पी.एम.सी. पोलिस ठाणे, नवी मुंबई यांना कळविण्यात येते की, सदरचे आदेश संबंधीतांवर बजावून त्याची दिनांकीत पोच या कार्यालयास तात्काळ सादर करावी. तसेच मा. उच्च न्यायालय, मुंबई यांनी निर्देशित केल्यानुसार दिनांक २७/०२/२०१३ पर्यंत सदर आदेशाची तात्काळ अंमलबजावणी करून पूर्तता अहवाल विनाविलंब या कार्यालयास सादर करावा.
- २) उपनियंत्रक शिधावाटप, फ परिमंडळ, ठाणे यांना माहिती व उचित कार्यवाहीसाठी अग्रेषित. त्यांना कळविण्यात येते की, आदेशात नमुद केल्याप्रमाणे तात्काळ कार्यवाही करावी व केलेल्या कार्यवाहीचा अहवाल विनाविलंब या कार्यालयास सादर करावा. सदरच्या कार्यवाहीस विलंब होऊन खाद्यतेलाचा साठा खराब झाल्यास त्याची जबाबदारी आपल्यावर राहिल याची नोंद घ्यावी.
- ३) कार्यासन अधिकारी, परवाना शाखा, प्रधान कार्यालय यांना माहिती व उचित कार्यवाहीकरीता अग्रेषित.
- ४) कार्यासन अधिकारी, का.क्र. ५, दक्षता शाखा, प्रधान कार्यालय यांना माहिती व उचित कार्यवाहीकरीता अग्रेषित.
- ५) वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, बंगाली गल्स हायरकूल, चर्चगेट, मुंबई यांना माहितीसाठी अग्रेषित.
- ६) निवड नस्ती.


नियंत्रक शिधावाटप व
संचालक नागरी पुरवठा,
मुंबई.

